

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే సప్తచత్వారింశం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే సప్తచత్వారింశం దశకం ॥ ఉలూఖలబంధనవర్ణనం

ఏకదా దధివిమాధకారిణీం
మాతరం సముపసేదివాన్ భవాన్ |
స్తన్యలోలుపతయా నివారయ -
న్నంకమేత్య పపివాన్ పయోధరౌ || 47.1 ||

అర్థపీతకుచకుడ్యలే త్వయి
స్నిగ్ధహాసమధురాననాంబుజే |
దుగ్ధమీశ దహనే పరిస్తుతం
ధర్తుమాశు జననీ జగామ తే || 47.2 ||

సామిపీతరసభంగసంగత -
క్రోధభారపరిభూతచేతసా |
మంథదండముపగృహ్యా పాటితం
హంత దేవ దధిభాజనం త్వయా || 47.3 ||

ఉచ్చలద్భవనితముచ్చకైస్తదా
సన్నిశమ్య జననీ సమాద్రుతా |
త్వద్యశోవిసరవద్ దదర్శ సా
సద్య ఏవ దధి విస్తుతం క్షితౌ || 47.4 ||

వేదమార్గపరిమార్గితం రుషా
త్వామవీక్ష్వ పరిమార్గయంత్యసౌ |

సందదర్శ సుకృతిన్యూలూఖలే
దీయమాననవనీతమోతవే || 47.5 ||

త్వాం ప్రగృహ్య బత భీతిభావనా -
భాసురాననసరోజమాశు సా |
రోషరూషితముఖీ సఖీపురో
బంధనాయ రశనాముపాదదే || 47.6 ||

బంధుమిచ్ఛతి యమేవ సజ్జన -
స్తం భవంతమయి బంధుమిచ్ఛతీ |
సా నియుజ్య రశనాగుణాన్ బహూన్
ద్వ్యంగులోనమఖిలం కిలైక్షత || 47.7 ||

విస్మితోత్స్మితసఖీజనేక్షితాం
స్విన్నసన్నవపుషం నిరీక్ష్య తాం |
నిత్యముక్తవపురప్యహో హారే
బంధమేవ కృపయాఽన్వమన్యథాః || 47.8 ||

స్థీయతాం చిరములూఖలే ఖలే -
త్యాగతా భవనమేవ సా యదా |
ప్రాగులూఖలబిలాంతరే తదా
సర్పిరర్పితమదన్నవాస్థిథాః || 47.9 ||

యద్యపాశసుగమో విభో భవాన్
సంయతః కిము సపాశయాఽనయా |
ఏవమాది దివిజైరభిష్టుతో
వాతనాథ పరిపాహి మాం గదాత్ || 47.10 ||

|| ఇతి శ్రీమన్నారాయణీయే సప్తచత్వారింశం దశకం సమాప్తం ||